



(ஒன்பதாவது பாராளுமன்றம் - இரண்டாவது கூட்டத்தொடர்)

இல. 35.]

பாராளுமன்றம்

ஒழுங்குப் பத்திரம்

2022 மே 20 வெள்ளிக்கிழமை, மு.ப. 10.00 மணிக்கு

வாய்மூல விடைக்கான வினாக்கள்

1.

253/2022

கௌரவ ஹேஷா விதானகே,— பிரதம அமைச்சரைக் கேட்பதற்கு,— (2)

- (அ) (i) 2010 ஆம் ஆண்டு தொடக்கம் இதுவரை இலங்கையின் முட்டை உற்பத்தியின் அளவு ஒவ்வொரு ஆண்டிலும் வெவ்வேறாக யாதென்பதையும்;
(ii) மேற்படி காலப்பகுதியினுள் முட்டை ஏற்றுமதி செய்யப்பட்டிருப்பின், அது தொடர்பான விபரங்கள் யாவையென்பதையும்;
(iii) மேற்குறித்த காலப்பகுதியினுள் முட்டை இறக்குமதி செய்யப்பட்டிருப்பின், அது தொடர்பான விபரங்கள் யாவையென்பதையும்;
(iv) இலங்கையின் முட்டை உற்பத்தியை அதிகரிப்பதற்காக மேற்கொள்ளப்படும் நடவடிக்கைகள் யாவை என்பதையும்;
அவர் இச்சபைக்கு அறிவிப்பாரா?

(ஆ) இன்றேல், ஏன்?

2.

573/2022

கௌரவ சமிந்த விஜேசிற்றி,— பிரதம அமைச்சரைக் கேட்பதற்கு,— (2)

- (அ) (i) கோழிக் குஞ்சுகளைப் பெறுவதற்காக 2015 ஆம் ஆண்டு தொடக்கம் இதுவரை நாட்டுக்கு இறக்குமதி செய்யப்பட்டுள்ள தாய்க்கோழிகளின் எண்ணிக்கை;
(ii) அத்தகைய தாய்க்கோழிகளை இறக்குமதி செய்வதற்கென செலவிடப்பட்டுள்ள தொகை;
ஒவ்வோர் ஆண்டு வாரியாக தனித்தனியாக எவ்வளவு என்பதை அவர் இச்சபையில் தெரிவிப்பாரா?
- (ஆ) (i) மேற்படி தாய்க்கோழிகளை இறக்குமதிசெய்தல் தொடர்பாக ஏதேனும் மட்டுப்பாட்டை விதிக்கத் தீர்மானிக்கப்பட்டுள்ளதா என்பதையும்;
(ii) அவ்வாறாயின், அதில் தாக்கம் செலுத்திய காரணிகள் யாவை என்பதையும்;
(iii) அத்தகைய மட்டுப்பாடானது, நாட்டில் முட்டை விலையிலும் கோழி இறைச்சி விலையிலும் ஏற்படுத்தும் தாக்கம் யாது என்பதையும்;
அவர் இச்சபையில் குறிப்பிடுவாரா?

(இ) இன்றேல், ஏன்?

3.

1185/2022

கௌரவ ஜகத் குமார சுமித்ராரச்சி,— பிரதம அமைச்சரைக் கேட்பதற்கு,— (2)

- (அ) (i) வரையறுக்கப்பட்ட ஹேவாகம் கோரளை ஹங்வேல்ல பலநோக்குக் கூட்டுறவுச் சங்கத்தில் பாரிய நிதி மோசடி இடம்பெற்றுள்ளது என்பதையும்;
- (ii) பிரதேசத்தின் விஹாரைகள் மற்றும் பொது மக்களின் நிதி மேற்படி கூட்டுறவுச் சங்கத்துடன் இணைந்த கிராமிய வங்கிகளில் வைப்புச் செய்யப்பட்டுள்ளது என்பதையும்;
- (iii) மேற்படி வைப்பாளர்களுக்கு எந்தவொரு நிதியையும் மீளப் பெற்றுக்கொள்ள முடியாதுள்ளது என்பதையும்;

அவர் அறிவாரா?

- (ஆ) (i) மேற்படி சங்கத்தினால் மோசடி செய்யப்பட்டுள்ள தொகை எவ்வளவு என்பதையும்;
- (ii) தமது நிதியைப் பெற்றுக்கொள்ள முடியாதுள்ள வைப்பாளர்களின் எண்ணிக்கை யாது என்பதையும்;
- (iii) மேற்படி மோசடி எவ்வாறு மேற்கொள்ளப்பட்டுள்ளது என்பதை விளக்க முடியுமா என்பதையும்;
- (iv) மேற்படி மோசடிக்குப் பொறுப்புக்கூற வேண்டியவர்கள் இனங்காணப் பட்டிருப்பின் அவர்களின் பெயர்கள் யாவை என்பதையும்;

அவர் குறிப்பிடுவாரா?

- (இ) (i) இந்த நிதி மோசடிக்கு மேற்படி சங்கத்தின் அப்போதைய பணிப்பாளர் சபை, கூட்டுறவுத் திணைக்கள அலுவலர்கள் மற்றும் தனியார் கம்பனியொன்று பொறுப்புக்கூற வேண்டும் என்பதை அவர் அறிவாரா என்பதையும்;
- (ii) அவர்களுக்கு எதிராக சட்ட நடவடிக்கை மேற்கொள்ளப்பட்டிருப்பின் அவை யாவை என்பதையும்;
- (iii) அவர்களிடமிருந்து நிதியை அறவிட்டு வைப்பாளர்களுக்கு நிவாரணம் வழங்க நடவடிக்கை மேற்கொள்ளப்படுமா என்பதையும்;

அவர் குறிப்பிடுவாரா?

- (ஈ) இன்றேல், ஏன்?

4.

1187/2022

கௌரவ நலீன் பண்டார ஜயமஹ,— பிரதம அமைச்சரைக் கேட்பதற்கு,— (3)

- (அ) (i) தற்போது தூண்களுக்கு மேலாக நிர்மாணிக்கப்பட்டுவரும் துறைமுக பிரவேச நெடுஞ்சாலையின் நிர்மாணப் பணிகளுக்கான மதிப்பீட்டுச் செலவு எவ்வளவு என்பதையும்;
- (ii) மேற்படி நெடுஞ்சாலையின் நிர்மாணப் பணிகள் ஆரம்பிக்கப்பட்ட திகதி யாதென்பதையும்;
- (iii) இதற்காக நிதி பெற்றுக்கொள்ளப்பட்ட வழிமுறை யாதென்பதையும்;
- (iv) இப்பணிக்காக நிதி பெற்றுக்கொள்ளப்பட்ட நிறுவனங்கள் யாவை என்பதையும்;
- (v) மேற்படி நெடுஞ்சாலையின் நிர்மாணப் பணிகளை நிறைவு செய்வதற்கு எதிர்பார்க்கப்படும் திகதி யாதென்பதையும்;

அவர் இச்சபைக்கு அறிவிப்பாரா?

- (ஆ) இன்றேல், ஏன்?

5.

1313/2022

கௌரவ மொஹமட் முஸம்மில்,— பிரதம அமைச்சரைக் கேட்பதற்கு,— (2)

- (அ) (i) களனி கங்கையை அண்டியதாக அமைந்துள்ள கைத்தொழிற்சாலைகளின் எண்ணிக்கை யாது என்பதையும்;
- (ii) அக்கைத்தொழிற்சாலைகளால் வெளியேற்றப்படும் கழிவுநீர், அந்த கங்கையுடன் கலப்பதை அறிவாரா என்பதையும்;
- (iii) அந்தக் கழிவுநீர் காரணமாக களனி கங்கையின் நீருக்கு ஏற்படுகின்ற பாதிப்பு குறித்து ஆய்வு மேற்கொள்ளப்பட்டுள்ளதா என்பதையும்;
- (iv) கழிவுநீரை களனி கங்கைக்கு வெளிவிடுவதைத் தடுக்க இன்றளவில் எடுக்கப்பட்டுள்ள நடவடிக்கைகள் யாவை என்பதையும்;
- அவர் இச்சபையில் அறிவிப்பாரா?

(ஆ) இன்றேல், ஏன்?

6.

1473/2022

கௌரவ ரோஹண பண்டார,— பிரதம அமைச்சரைக் கேட்பதற்கு,— (2)

- (அ) (i) அநுராதபுரம் - அத்துலுநுவரவில் வசிக்கும் ஆட்களின் எண்ணிக்கை யாதென்பதையும்;
- (ii) அவர்களுக்கு இதுவரையில் சட்டரீதியான வசிப்பிடம் வழங்கப்படவில்லை என்பதை அறிவாரா என்பதையும்;
- (iii) ஆமெனில், மேற்படி ஆட்களுக்கு சட்டரீதியான வசிப்பிடத்தை வழங்குவதற்கு மேற்கொள்ளப்படும் நடவடிக்கைகள் யாவை என்பதையும்;
- அவர் இச்சபைக்கு அறிவிப்பாரா?

(ஆ) இன்றேல், ஏன்?

7.

1732/2022

கௌரவ கிங்ஸ் நெல்சன்,— பிரதம அமைச்சரைக் கேட்பதற்கு,— (2)

- (அ) (i) பொலன்னறுவை மாவட்டத்தில் இதுவரை பதிவாகியுள்ள சிறுநீரக நோயாளிகளின் எண்ணிக்கை யாதென்பதையும்;
- (ii) மேற்படி சிறுநீரக நோயாளிகளில், சிறுநீரக நோயாளர்களுக்கான மாதாந்த கொடுப்பனவு வழங்கப்படுகின்ற நோயாளர்களின் எண்ணிக்கை யாதென்பதையும்;
- (iii) மேற்படி கொடுப்பனவைப் பெறுவதற்காக காத்திருப்போர் பட்டியலிலுள்ள நோயாளர்களின் எண்ணிக்கை யாதென்பதையும்;
- (iv) காத்திருப்போர் பட்டியலிலுள்ள சிறுநீரக நோயாளர்களுக்கு மேற்படி கொடுப்பனவை துரிதமாக வழங்குவதற்கு மேற்கொள்ளப்படும் நடவடிக்கைகள் யாவை என்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

8.

1948/2022

கௌரவ வசந்த யாப்பாபண்டார,— பிரதம அமைச்சரைக் கேட்பதற்கு,— (1)

- (அ) (i) பேராதனை, கன்னொருவ பிரதேசத்தில் மகாவலி கங்கையின் குறுக்கே நிர்மாணிக்கப்பட்டுள்ள சங்கிலிப் பாலத்திற்கு அருகில் பேராதனை தாவரவியற் பூங்காவிற்கு நேரெதிர் திசையை நோக்கியதாக மகாவலி கங்கையை ஆக்கிரமிக்கும் வகையில் சட்டவிரோதமாக ஹோட்டல் ஒன்று நிர்மாணிக்கப்பட்டு வருகின்றதை அறிவாரா என்பதையும்;
- (ii) ஆமெனின், மேற்படி சட்டவிரோத நிர்மாணிப்பைத் தடுப்பதற்கு இன்றளவில் எடுக்கப்பட்டுள்ள நடவடிக்கைகள் யாவை என்பதையும்;

அவர் இச்சபைக்கு அறிவிப்பாரா?

- (ஆ) (i) கண்டி அனிவத்த பிரதேசத்தில் தொடங்வுல புதிய பாலத்திற்கு இடது புறத்தில் அமைந்துள்ள (அனிவத்தையிலிருந்து ஹல்ஒலுவ வீதிக்கு பிரவேசிக்கும் இடத்தில்) மகாவலி கங்கையின் ஒதுக்குப் பிரதேசத்தில் பெரும் எண்ணிக்கையான சட்டவிரோத நிர்மாணிப்புகள் மேற்கொள்ளப்பட்டிருப்பதை அறிவாரா என்பதையும்;
- (ii) ஆமெனின், மேற்படி சட்டவிரோத நிர்மாணிப்புகள் தொடர்பாக இன்றளவில் மேற்கொள்ளப்பட்டுள்ள நடவடிக்கைகள் யாவை என்பதையும்;
- (iii) சட்டவிரோத நிர்மாணிப்புகளைத் தடுப்பதற்காக எதிர்காலத்தில் மேற்கொள்ளப்படும் நடவடிக்கைகள் யாவை என்பதையும்;

அவர் இச்சபைக்கு அறிவிப்பாரா?

(இ) இன்றேல், ஏன்?

9.

1960/2022

கௌரவ காமினி வலேபொட,— பிரதம அமைச்சரைக் கேட்பதற்கு,— (1)

- (அ) (i) 2015 ஆம் ஆண்டு தொடக்கம் 2019 ஆம் ஆண்டு வரையில் பாராளுமன்ற மறுசீரமைப்பு மற்றும் வெகுசன ஊடக விடயப்பொறுப்பு அமைச்சராகப் பணியாற்றிய ஒவ்வொரு அமைச்சரினதும் பெயர் மற்றும் பதவிக்காலம்;
- (ii) மேற்படி ஒவ்வொரு அமைச்சரும் தமது பதவிக்காலத்தில் நியமித்துள்ள ஆலோசகர்களின் எண்ணிக்கை;
- (iii) மேற்படி ஒவ்வொரு ஆலோசகரினதும் பெயர், வயது, கல்வி மற்றும் தொழில்சார் தகைமைகள்;
- (iv) ஒவ்வொரு ஆலோசகருக்கும் செலுத்தப்பட்ட மாதாந்த சம்பளம், கொடுப்பனவுகள் மற்றும் வழங்கப்பட்டிருந்த ஏனைய வசதிகள் யாவை;
- (v) மேற்படி ஒவ்வொரு ஆலோசகருக்கும் ஒப்படைக்கப்பட்டிருந்த பொறுப்புகள்;
- (vi) மேற்படி ஒவ்வொரு ஆலோசகரும் மேற்கொண்டுள்ள வெளிநாட்டு விஜயங்கள், அவ்வாறு வெளிநாட்டு விஜயங்களை மேற்கொண்டமைக்கான காரணங்கள், அதற்காக செய்யப்பட்ட செலவு மற்றும் அதன் மூலமாக அமைச்சிற்கு கிடைக்கப்பெற்ற நன்மைகள்;

வெவ்வேறாக யாவை என்பதையும் அவர் தெரிவிப்பாரா?

(ஆ) இன்றேல், ஏன்?

10.

2906/2022

கௌரவ சமன்பிரிய ஹேரத்,— பிரதம அமைச்சரைக் கேட்பதற்கு,— (1)

- (அ) (i) கடந்த ஆட்சிக் காலத்தில் மஹபொல நம்பிக்கைப் பொறுப்பு நிதியத்தின் கூட்ட அறிக்கைகள் முறையாக பேணிவரப்பட்டிருக்கவில்லை என்பதை அறிவாரா என்பதையும்;
- (ii) இதன் காரணமாக அரசாங்க நிதி மோசடி செய்யப்படுவதற்கான வாய்ப்பு ஏற்படுத்தப்பட்டுள்ளதா என்பதையும்;
- (iii) ஆமெனில், அவ்வாறு மோசடி செய்யப்பட்டுள்ள தொகை எவ்வளவு என்பதையும்;

அவர் இச்சபைக்கு அறிவிப்பாரா?

- (ஆ) (i) மஹபொல நம்பிக்கைப் பொறுப்பு நிதியம் வருடாந்தம் கணக்காய்வு செய்யப்படவில்லை என்பதை அறிவாரா என்பதையும்;
- (ii) இதன் காரணமாக அரசாங்க நிதி மோசடி செய்யப்படுவதற்கான வாய்ப்பு ஏற்படுத்தப்பட்டுள்ளதா என்பதையும்;
- (iii) ஆமெனில், அவ்வாறு மோசடி செய்யப்பட்டுள்ள தொகை எவ்வளவு என்பதையும்;

அவர் இச்சபைக்கு அறிவிப்பாரா?

- (இ) (i) மஹபொல நம்பிக்கைப் பொறுப்பு நிதியத்தின் அங்கீகாரமின்றி அந்த நிதியத்துடன் தொடர்பு இல்லாத உடன்படிக்கைகள் கைச்சாத்திடப்பட்டுள்ளன என்பதை அறிவாரா என்பதையும்;
- (ii) இதனுடாக மஹபொல நம்பிக்கைப் பொறுப்பு நிதியத்தின் நிதி மோசடி செய்யப்பட்டுள்ளதா என்பதையும்;
- (iii) ஆமெனில், அவ்வாறு மோசடி செய்யப்பட்டுள்ள தொகை எவ்வளவு என்பதையும்;

அவர் மேலும் இச்சபைக்கு அறிவிப்பாரா?

- (ஈ) இன்றேல், ஏன்?

பொது அலுவல்கள் ஆரம்பத்தின் போது

பிரேரணை முன்னறிவித்தல்கள்

பாராளுமன்றச் சபை முதல்வர்,— பாராளுமன்ற அமர்வு,— பாராளுமன்ற நிலையியற் கட்டளை 8 இன் ஏற்பாடுகளினாலும், 2022 சனவரி 19 ஆம் திகதி பாராளுமன்றத்தினால் ஏற்றுக்கொள்ளப்பட்ட பிரேரணையினாலும் தடைபெறாமல், இன்றைய தினம் சபை அமர்வு நேரங்கள் மு.ப. 10.00 மணி முதல் பி.ப. 12.30 மணி வரையும் பி.ப. 1.30 மணி முதல் பி.ப. 5.30 மணி வரையும் இருக்குமாக. மு.ப. 11.00 மணிக்கு 8(5) ஆம் இலக்க பாராளுமன்ற நிலையியற் கட்டளை தொழிற்படுமாக. பி.ப. 5.30 மணிக்கு சபாநாயகர் பாராளுமன்றத்தை வினாவின்றி ஒத்திவைப்பாராக.

பிரேரணை முன்னறிவித்தல்களும் தினப்பணிகளும்

* 1.

மின்சக்தி மற்றும் வலுசக்தி அமைச்சர்,— பெற்றோலிய வளங்கள் சட்டத்தின் கீழ் ஒழுங்குவிதிகள்,— 2021 ஆம் ஆண்டின் 21 ஆம் இலக்க, பெற்றோலிய வளங்கள் சட்டத்தின் 5(3) (ஆ) மற்றும் 30(3) ஆம் பிரிவுகளுடன் சேர்த்து வாசிக்கப்பட வேண்டிய, அச்சட்டத்தின் 48 ஆம் பிரிவின் கீழ் வலுசக்தி அமைச்சரால் ஆக்கப்பட்டு, 2021 ஒக்டோபர் 15 ஆம் திகதிய 2249/32 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2022.01.20 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 2.

பிரதம அமைச்சர்,— இறக்குமதி மற்றும் ஏற்றுமதி (கட்டுப்பாட்டு) சட்டத்தின் கீழ் ஒழுங்குவிதிகள்,— 1985 ஆம் ஆண்டின் 48 ஆம் இலக்கச் சட்டத்தின் மூலமும் 1987 ஆம் ஆண்டின் 28 ஆம் இலக்கச் சட்டத்தின் மூலமும் திருத்தப்பட்டவாறான, 1969 ஆம் ஆண்டின் 1 ஆம் இலக்க இறக்குமதி மற்றும் ஏற்றுமதி (கட்டுப்பாட்டு) சட்டத்தின் 4(1), 6 மற்றும் 14 ஆம் பிரிவுகளுடனும் சேர்த்து வாசிக்கப்பட வேண்டிய அச்சட்டத்தின் 20 ஆம் பிரிவின் கீழ், நிதி அமைச்சரால் விதிக்கப்பட்டு, 2022 ஏப்ரல் 09 ஆம் திகதிய 2274/42 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2022.05.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 3.

குற்றவியல் நடவடிக்கைமுறைச் சட்டக்கோவை (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 4.

விலங்கின நலம்பேணல் சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 5.

குடியியல் நடவடிக்கைமுறைச் சட்டக்கோவை (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 6.

கைத்தொழிற் பிணக்குகள் (விசேட ஏற்பாடுகள்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

7.

சர்வதேச லயன்ஸ் கழகம் மாவட்டம் 306ஏ-தேசிய அபிவிருத்தி மன்ற நம்பிக்கை நிதியம் (கூட்டிணைத்தல்) (திருத்தச்) சட்டமூலம் — இரண்டாம் மதிப்பீடு.

8.

சொத்துக்களையும் பொறுப்புக்களையும் வெளிப்படுத்தல் (திருத்தச்) சட்டமூலம் — இரண்டாம் மதிப்பீடு.

9.

புகையிலை வரி (திருத்தச்) சட்டமூலம் — இரண்டாம் மதிப்பீடு.

10.

வைட் றோஸ் மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

11.

ரொசான் ரணசிங்க ஜனசஹன மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

12.

மனித உரிமைகள் அமைப்பு (கூட்டிணைத்தல்) சட்டமூலம் — இரண்டாம் மதிப்பீடு.

13.

சிவில் நடவடிக்கைமுறைச் சட்டக்கோவை (திருத்தச்) சட்டமூலம் — இரண்டாம் மதிப்பீடு.

14.

சமாதானம், கல்வி வலுவூட்டல் மற்றும் அபிவிருத்தியிற்கான விளையாட்டு நிறுவகம் (SPEED) (கூட்டிணைத்தல்) சட்டமூலம் — இரண்டாம் மதிப்பீடு.

15.

இலங்கை பட்டயப் போக்குவரத்து நிறுவனம் (கூட்டிணைத்தல்) (திருத்தச்) சட்டமூலம் — இரண்டாம் மதிப்பீடு.

* அரசாங்க அலுவல்களைக் குறிக்கின்றது.
